

حدود آرڈیننس اور تحفظ حقوق نسوان بل

حدود شرعیہ کا نفاذ ایک اسلامی حکومت کی ذمہ داریوں میں شامل ہے اور مسلم معاشرہ میں جرائم کا تعین اور روک تھام انہی حدود کے حوالے سے ہوتی ہے۔ قیام پاکستان کے بعد سے دینی حلقوں کا یہ مطالبہ چلا آ رہا تھا کہ زندگی کے دوسراۓ شعبوں میں اسلامی قوانین و حکام کے نفاذ کے ساتھ معاشرتی جرائم کی روک تھام کے لیے ان شرعی حدود کا نفاذ بھی عمل میں لا یا جائے جو قرآن و سنت میں بعض علیین جرائم کے لیے تعین صورت میں بیان کی گئی ہیں، مگر اس کی نوبت اس وقت آئی جب ۱۹۷۷ء کی تحریک نظام مصطفیٰ صلی اللہ علیہ وسلم میں عوام کی بے پناہ قربانیوں کے بعد جزل محمد ضیاء الحق مرحوم کی حکومت نے اس سمت میں پیش رفت کی اور پاکستان قومی اتحادی کی معاونت سے دیگر چند شرعی آئینی اقدامات کے علاوہ حدود آرڈیننس کے عنوان سے شرعی سزاوں اور حدود کے نفاذ کا بھی اعلان کیا گیا۔

حدود آرڈیننس کے نفاذ کو ربع صدی سے زیادہ عرصہ گز رکھا ہے، مگر ان پر عمل درآمد کی کوئی ایسی خوشنگوار صورت حال اب تک سامنے نہیں آئی جسے حدود شرعیہ کے موثر نفاذ سے تعبیر کیا جاسکتا ہو اور نہیں معاشرہ میں جرائم کی کمی اور ان پر کنٹرول کا مقصد حاصل ہو سکا ہے، حالانکہ یہی حدود شرعیہ سعودی عرب میں نافذ ہیں اور جرائم پر موثر کنٹرول کا ذریعہ ثابت ہوئی ہیں اور انہی حدود شرعیہ کے ذریعے سے افغانستان میں طالبان نے اپنے پانچ سالہ دور اقتدار میں اپنی حدود کار میں جرائم پر کنٹرول کا ایسا نقشہ پیش کیا تھا جس کا طالبان کے شدید ترین خلاف بھی اعتراض کرتے ہیں اور متعدد میں الاقوامی اداروں کی رپورٹوں میں اسے تسلیم کیا گیا ہے، لیکن پاکستان میں حدود شرعیہ کا قانونی نفاذ ان مقاصد و مبتاع کا ذریعہ بھی تک نہیں بن سکا جو مقاصد و اہداف اسی دور میں افغانستان اور سعودی عرب میں عملاً حاصل ہو چکے ہیں، جبکہ اس کے بر عکس حدود آرڈیننس کے خلاف میں الاقوامی اور ملکی سطح پر پر اپیگنڈا اور لا بنگ کی مہم ایک عرصہ سے جاری ہے اور حکومت پاکستان پر مختلف اطراف سے دباؤ والا جا رہا ہے کہ ان قوانین کو سمرے سے ختم کر دیا جائے یا کم از کم ان میں ایسی ترمیم کر دی جائیں جن سے اس کی برائی نام بھی کوئی حیثیت باقی نہ رہے۔ چنانچہ روز نامہ پاکستان لاہور میں ۲۰۰۶ء کو این این آئی کے حوالے سے شائع ہونے والی ایک خبر میں بتایا گیا ہے کہ امریکی وزارت خارجہ نے اپنی ایک حالیہ رپورٹ میں اس بات کی صراحت کی ہے کہ اس کی طرف سے پاکستان میں عقیدہ ختم نبوت کے تحفظ کے سلسلے میں قوانین، توہین رسالت کی سزا کے قانون اور حدود آرڈیننس کو ختم کرنے کے لیے مسلسل دباؤ والا جا رہا ہے اور اس کے لیے اسلام آباد میں امریکی سفارت خانہ پاکستانی پارلیمنٹ کے ارکان اور حکومت کے ساتھ رابطے میں ہے۔

مغربی معاشرہ اور قوانین میں رضامندی کا زنا سرے سے جرم ہی تصور نہیں ہوتا اور اس سلسلے میں کوئی بھی اتنا میں
قانون انسانی حقوق کے منافی سمجھا جاتا ہے جبکہ اسلام اسے ٹکنیں تین جرم قرار دیتا ہے اور سکار کرنے اور سوکڑوں کی
سخت ترین سزا اس جرم پر تجویز کرتا ہے۔ اس واضح اتضاد کو مغربی سوچ کے مطابق دور کرنے کے لیے ضروری ہے کہ حدود
آرڈیننس کے اس حصے کو یا تو بالکل ختم کر دیا جائے اور اگر اسے کلینا ختم کرنا ممکن نہ ہو تو اسے ایسے قانونی گورنمنٹوں میں
الجihad دیا جائے کہ ایک ”شوپیں“ سے زیادہ اس کی کوئی حیثیت باقی نہ رہے۔ یہی وجہ ہے کہ پاکستان کی قومی اسمبلی میں تحفظ
حقوق نسوان بل کے عنوان سے حدود آرڈیننس میں تراجمم کا مسودہ پیش ہوا تو ان تراجمم کا سب سے زیادہ نشانہ زنا سے
متعلق قوانین بنے اور بہت سی قانونی موشاہگاریوں کی آڑ میں بنیادی تبدیلیاں یہی گئیں کہ زنا بالجبیر کے جرم کو سرے سے حدود
شرعیہ کے دائرہ سے ہی کاکل دیا گیا ہے اور اسے تجزیرات کا حصہ بنا دیا گیا ہے۔ اس کے ساتھ ہی زنا بالرضاء پر شرعی حد
(سنگار یا سوکڑوں) کو باقی رکھتے ہوئے اس کے ساتھ جو تجزییری قوانین حدود آرڈیننس میں شامل کیے گئے تھے، انھیں
بالکل ختم کر دیا گیا ہے جس کا عملی نتیجہ یہ ہو گا کہ رضامندی کے زنا کے کیس میں اگر چار گواہوں کی عینی شہادت شرعی قوانین
کے مطابق میسر نہ آسکے تو زنا کے کم درج کے جو جرائم (مثلاً دواعی زنا غیرہ) جو اسی کیس میں ریکارڈ پر آچکے ہیں، ان پر
محروم کو کوئی سزا نہیں دی جاسکے گی اور وہ بالکل بری ہو جائیں گے۔ اس کے علاوہ حدود شرعیہ کے قوانین کے دیگر قوانین پر
بالاتر ہونے کی وجہ حذف کردی گئی ہے اور بہت سی دیگر ایسی تراجمم بھی نئے مسودہ میں شامل کی گئی ہیں جو حدود آرڈیننس کو
کلینا غیر موثر بنانے کے علاوہ اور کوئی افادیت نہیں رکھتیں۔

اس پر ملک بھر میں شدید احتجاج کی ابھر اٹھی اور قومی اسمبلی سے باہر اور اندر اس پر سخت اضطراب کا افہار کیا گیا۔ متعدد
 مجلس عمل نے اس ترمیم شدہ مسودہ کی قومی اسمبلی میں بعینہ منظوری کی صورت میں اسمبلیوں سے مستغفلی ہونے کا اعلان کر دیا
اور ملک کے دینی حلقوں نے مراجحت کا راستہ اختیار کرنے کا عنديہ دیا۔ اس تناظر میں حکمران مسلم لیگ کے سربراہ چودھری
شجاعت حسین اور قومی اسمبلی میں قائد حزب اختلاف مولانا فضل الرحمن کے درمیان ایک ملاقات میں طے پایا کہ تحفظ حقوق
نسوان کے عنوان سے پیش کیے جانے والے نئے بل پر کچھ ایسے علماء بھی رائے لے لی جائے جو عملی سیاست میں شریک
نہ ہوں اور موجودہ سیاسی کلکٹکشن میں فریق کی حیثیت نہ رکھتے ہوں اور وہ علماء جو رائے دیں، اسے فریقین قبول کر لیں۔ اس
مقصد کے لیے جن علماء کے ناموں پر اتفاق ہوا، ان میں جسٹس (ریٹائرڈ) مولانا مفتی محمد تقی عثمانی، شیخ الحدیث مولانا حسن
جان آف پشاور، مولانا مفتی میںب الرحمن آف کراچی، مولانا مفتی غلام الرحمن آف پشاور، مولانا ڈاکٹر سرفراز احمد یعنی آف
لاہور اور مولانا قاری محمد حنفی جاندھری آف ملتان کے علاوہ راتم الحروف (ابوعمار زاہد الرashedی آف گوجرانوالہ) کا نام
بھی شامل تھا۔ مجھے خود چودھری شجاعت حسین صاحب نے فون کر کے اس بات سے آگاہ کیا اور اس طرح ہم سات
حضرات پر یہ ذمہ داری آگئی کہ ہم اس نئے مسودہ کا جائزہ لیں اور اس میں جو باتیں صراحتاً قرآن و سنت سے متصادم ہوں،
ان کی نشان دہی کر کے اصلاحات تجویز کریں۔

اس سلسلے میں ہمارا پہلا اجلاس ۲۰۰۶ء کو قومی اسمبلی کے کمیٹی روم میں عشا کی نماز کے بعد ہوا جس میں محترم
چودھری شجاعت حسین، وفاتی وزیر اور دیگر معادنیں کی ایک ٹیم کے ساتھ ہمارے ساتھ اجلاس میں شریک تھے۔ مولانا مفتی

مُهمتی عثمانی اس وقت پر ہوں ملک دورے پر تھے اور ہم نے قوی آسمی میں پیش ہونے والا بل اور اس پر قوی آسمی کی طرف سے سردار نصر اللہ خان دریشک کی سربراہی میں قائم کی جانے والی سایکٹ کمیٹی کی رپورٹ اسی اجلاس میں پہلی بار دیکھی تھی، اس لیے اس کے باوجود کچھ چودھری شجاعت حسین صاحب اور ان کے رفقاء کی طرف سے فوری طور پر اسی شب اس کے بارے میں رائے دینے کے لیے اصرار کیا جا رہا تھا، مگر ہم نے یہ کہہ کر معذرت کر دی کہ جب تک مسودہ قانون اور اس کے بارے میں سایکٹ کمیٹی کی رپورٹ کا بغور مطالعہ کر لیں، ہم کوئی رائے دینے کی پوزیشن میں نہیں ہیں، چنانچہ یہ اجلاس کی تیجے کے بغیر اختتام پذیر ہوا۔

ہماری دوسری نشست، اس تبرکو پنجاب ہاؤسِ اسلام آباد میں ہوئی جس میں مذکورہ ساتوں علماء کرام شریک ہوئے، جبکہ چودھری شجاعت حسین صاحب کے ساتھ پنجاب کے وزیر اعلیٰ چودھری پرویز الہی، سردار نصر اللہ دریشک اور وفاقی وزارت قانون کے اعلیٰ ترین افسران (لاسکر ٹری، ایڈیشنل لاسکر ٹری اور اثاثاری جزل) شریک تھے جس کی درج ذیل رپورٹ فریقین کے مشترکہ ساتھیوں کے ساتھ جاری کی گئی:

”بِسْمِ اللّٰهِ الرَّحْمٰنِ الرَّحِيْمِ“

قوی آسمی میں ”تحفظ حقوق نسوان“ کے عنوان سے حدود آرڈیننس میں تراجمیں کا جوبل نزیر بحث ہے، اس کے بارے میں پاکستان مسلم لیگ کے سربراہ چودھری شجاعت حسین اور قوی آسمی میں حزب اختلاف کے قائد مولانا فضل الرحمن کے درمیان ملاقات میں طکی جانے والی خصوصی علمائی کی اجلاس آج اسلام آباد میں منعقد ہوا جس میں مولانا مفتی محمد تقی عثمانی، مولانا مفتی مذیب الرحمن، مولانا حسن جان، مولانا مفتی غلام الرحمن، مولانا قاری محمد حنفی جالندھری، ڈاکٹر محمد سرفراز نعیمی، مولانا زاہد الرashدی، مولانا اخلاق احمد اور حافظ محمد عمر یا سر نے شرکت کی جبکہ پاکستان مسلم لیگ کے سربراہ چودھری شجاعت حسین کے ہمراہ پنجاب کے وزیر اعلیٰ چودھری پرویز الہی، سردار نصر اللہ دریشک اور وزارت قانون کے بعض ذمہ دار حکام نے شرکت کی۔

چودھری شجاعت حسین نے علماء کرام سے کہا کہ ”تحفظ حقوق نسوان بل“ کے بارے میں یہ تاثر دیا جا رہا ہے کہ اس میں قرآن و سنت کے منافی باتیں بھی شامل ہیں، اس لیے ہم نے آپ حضرت کو زحمت دی ہے کہ آپ حضرات بل کا جائزہ لے کر قرآن و سنت کی روشنی میں چاری راہنمائی کریں، یونکہ ہم کوئی ایسا کام نہیں کرنا چاہتے جو حدود شرعیہ اور قرآن و سنت کے منافی ہو، بلکہ ہم ایسا سوچنے کے لیے بھی تیار نہیں ہیں۔ اس پر علماء کرام اور ماہرین قانون نے بل کی متعدد دفعات کا تفصیلی جائزہ لیا جو ۲۰۰۶ء برداشت نو بجے سے کھانے اور نماز کے وقفے کے ساتھ رات تین بجے تک جاری رہا اور اگلے روز ۳ بجے سے پہلے تک بھی یہ مشاورت جاری رہی اور متعدد اصولی امور پر اتفاق رائے ہو گیا جس کے مطابق مندرجہ ذیل معاملات طے پائے۔

۱۔ زنا بالجرأگر حد کی شرائط کے ساتھ ثابت ہو جائے تو اس پر حد زنا جاری کی جائے گی۔

۲۔ حدود آرڈیننس میں زنا موجب تحریر کی جائے ”فاشی“ کے عنوان سے ایک نئی دفعہ کا تعریف اپاکستان (PPC) میں اضافہ کیا جائے گا جس کا متن درج ذیل ہے:

A man and a woman are said to commit lewdness if they willfully have sexual intercourse with one another and shall be punished with imprisonment which may extend to five years and shall also be liable to fine.

۳۔ زنا آرڈیننس کی دفعہ تین کی جگہ مندرجہ ذیل دفعہ تحریر کی جائے گی:

In the interpretation and application of this Ordinance the injunctions of Islam as laid down in the Holy Quran and Sunah shall have effect notwithstanding any thing contained in any other law for the time being in force.

اجلاس میں شریک علماء کرام نے کہا کہ حقوق نسوان بل کے بارے میں قرآن و سنت کے حوالے سے اصولی امور پر اتفاق رائے ہو گیا ہے اور اب اس میں اصولی طور پر قرآن و سنت کے منافی کوئی بات باتی نہیں رہی، تاہم بعض ذیلی امور پر اگر ہمیں مزید وقت دیا گیا تو تفصیلی سفارشات پیش کردی جائیں گی۔ اجلاس میں علماء کرام نے عورتوں کے حقوق کے تحفظ کے سلسلے میں بعض اہم سفارشات پیش کی ہیں جو مشکل ہیں۔“

اس دستاویز پر مندرجہ ذیل حضرات کے دھنخطاں میں:

مولانا محمد تقی عثمانی، مولانا نامفتی نیب الرحمن، مولانا حسن جان، مولانا زاہد الراشدی، ڈاکٹر محمد سفر انیسی، مولانا نامفتی غلام الرحمن، مولانا قاری محمد حنفی جالندھری، مولانا اخلاق احمد، حافظ عمار یاسر، جناب چوبہری شجاعت حسین صاحب، جناب چوبہری پرویز الہی صاحب، جناب سردار ناصر اللہ دریٹک صاحب۔

اس کے ساتھ ہی علماء کرام کی خصوصی کمیتی کی طرف سے حکومت کو اس امر کی طرف توجہ دلانے کا فیصلہ کیا گیا کہ پاکستان میں عورتوں کی مظلومیت کے حقیقی مسائل و نہیں ہیں جن کے حوالے سے بل مرتب کیا گیا ہے، بلکہ معروضی صورت حال میں عورتوں کے حقیقی مسائل کے بارے میں قانون سازی کی ضرورت ہے اور اگر حکومت پاکستان واقعی پاکستان میں خواتین کے حقوق کے تحفظ کے حوالے سے عملی پیش رفت کرنا چاہتی ہے تو اسے مندرجہ ذیل قانونی اقدامات کرنے چاہیں:

۱۔ خواتین کو عملی اور اثرت سے عام طور پر محروم رکھا جاتا ہے۔ اس کے سد باب کے لیے مستقل قانون بنایا جائے۔

۲۔ بعض علاقوں میں خواتین کو اون کی مرضی کے خلاف نکاح پر مجبور کیا جاتا ہے، اس کی روک تھام کے لیے قانون سازی کی جائے اور اسے قابل تعزیر جرم قرار دیا جائے۔

۳۔ یک وقت تین طلاقیں دینے کو قابل تعزیر جرم قرار دیا جائے اور ایسی دستاویز لکھنے والے نوٹری پیک اور وثیقہ نویس کو بھی شریک جرم قرار دیا جائے۔

۴۔ قرآن کریم کے ساتھ نکاح کی مذموم رسم کا سد باب کیا جائے۔

۵۔ جبری و ٹسٹی لیتھی نکاح شرعاً کو قانوناً جرم قرار دیا جائے۔

۶۔ عورتوں کی خرید فروخت اور انہیں میراث بنانے کے غیر شرعی رواج اور سوم کا قانونی سد باب کیا جائے۔

یہ تجاویز مندرجہ ذیل علماء کرام کے ساتھا الگ یادداشت کے طور پر چودھری شجاعت حسین صاحب کو پیش کی گئیں:

مولانا محمد تقی عثمانی، مولانا مفتی نیب الرحمن، مولانا حسن جان، مولانا اہد الراندی، ڈاکٹر محمد سرفراز نصیحی، مولانا مفتی غلام الرحمن، مولانا قاری محمد حنفی جalandhri، مولانا اخلاق احمد، حافظ عمران یاسر۔

اس سلسلے میں حکومتی پارٹی اور وزارت قانون کے ذمہ دار حضرات کے علاوہ متعدد مجلس عمل کے رہنماؤں مولانا فضل الرحمن، مولانا حافظ حسین احمد، جناب لیاقت بلوچ، مولانا عبد الملک، مولانا سید نصیب علی شاہ، جناب اسد اللہ بھٹو ایڈو و کیٹ، سینٹر پروفیسر ساجد میر، مولانا عبدالجلیل نقوی اور دیگر حضرات کے ساتھ ہماری بات چیت ہوتی رہی اور ان حضرات نے بھی ہماری ترمیمات اور سفارشات سے اتفاق کیا، جبکہ متعدد قومی مومنت کے رہنماؤں جناب فاروق ستار، ڈاکٹر عاملیاقت اور جناب حیدر رضوی کے ساتھ ایک طویل نشست میں اس بل سے متعلقہ مسائل پر تباہہ خیالات ہوا اور ہم نے ایک دوسرے کے نقطہ نظر سے واقعیت حاصل کی۔

بعد میں ذکورہ تین نکات کو موثر بنانے اور ان کے عملی نفاذ کو یقینی بنانے کے لیے علماء کمیٹی نے مزید پانچ تراجمہ تجویز کرتے ہوئے حکومت سے انھیں مجوزہ بل میں شامل کرنے کی سفارش کی، چنانچہ علماء کمیٹی کے رکن مولانا قاری محمد حنفی جalandhri نے ۷ اکتوبر ۲۰۰۶ کو اسلام آباد میں محترم چودھری شجاعت حسین صاحب سے ملاقات کر کے انھیں کمیٹی کی طرف سے درج ذیل تحریر پیش کی:

”مورخہ اکتوبر ۲۰۰۶ کو علامہ کمیٹی نے ”تحفظ حقوق نسوان بل“ کے بارے میں جن تین بنیادی نکات پر دستخط کیے تھے، ان کے آخر میں یہ بات بھی واضح کر دی تھی کہ اصولی طور پر ان نکات پر اتفاق رائے کے بعد کچھ ذیلی امور اور ہمیں جن پر اگر کمیٹی کو وقت دیا گیا تو کمیٹی ان پر اپنی رائے ظاہر کرے گی۔ نیز زبانی طور پر یہ طے ہوا تھا کہ ان تین نکات کو مسودے میں سونے کے لیے بل میں تبدیلیوں کے بعد اسے ہمیں دکھایا جائے گا، چنانچہ ۱۳ ستمبر ۲۰۰۶ کو اس غرض کے لیے جب کمیٹی کو دوبارہ اسلام آباد طلب کیا گیا تو ہم نے نئے مسودے کا جائزہ لے کر یہ محسوس کیا کہ اگرچہ وہ تین نکات اس مسودے میں شامل کر لیے گئے ہیں لیکن اس کے ساتھ کچھ ایسے امور کا اضافہ کر دیا گیا ہے جن کے بعد ان تین نکات کے عملی موثر ہونے میں رکاوٹ پیدا ہوگی۔ اس سلسلے میں ہم نے اپنی تشویش سے حکومت کے نمائندہ حضرات کو نہ صرف زبانی طور پر آگاہ کر دیا بلکہ ان پر تفصیلی گفتگو بھی ہوئی۔ ہمیں آخر وقت تک یہ امید تھی کہ کم از کم ان میں سے چند نکات پر ہماری تجویز مان لی جائے گی لیکن آخر وقت میں جو مسودہ انتہائی شکل میں سامنے لا یا گیا، اسے دیکھ کر واضح ہوا کہ ان میں سے کوئی بات مسودے میں شامل نہیں کی گئی۔ اگرچہ اس وقت ہم نے زبانی طور پر اپنا یہ تاثر واضح کر دیا تھا، لیکن ان نکات کو تحریری طور پر مرتب کرنے کا وقت نہیں مل سکا تھا۔ اب ہم میں ان نکات کو تحریری شکل میں پیش کر رہے ہیں اور امید کرتے ہیں کہ بل کو بامعنی اور موثر بنانے کے لیے ان تجویز پر عمل کیا جائے گا:

۱۔ تحریرات پاکستان میں دفعہ ۳۹۶۔ بی کا جو اضافہ کیا جا رہا ہے، اس کے عنوان اور متن میں

Fornication کا لفظ طے شدہ لفظ Lewdness کے بجائے بدل دیا گیا ہے۔ اسے بدل کر Siyahkari کرنا ضروری ہے کیونکہ Fornication صرف غیر شادی شدہ افراد کے ”زن“، کو کہتے ہیں۔ اس بات سے زبانی طور پر اتفاق کر لیا گیا تھا، مگر آخوندی مسودے میں اس کو تینی عناصر ضروری ہے۔

۲۔ کمیٹی نے جب اپنی سابقہ سفارش میں یہ کہا تھا کہ زنا بالجبر بھی حدنا فذ کی جائے تو اس کا مطلب واضح طور پر یہ تھا کہ حدود آرڈیننس کی دفعہ ۶ میں ”زن بالجبر“ موجب حد کی جو تعریف اور جو حکام درج ہیں، انھی کو بحال کیا جائے لیکن نئے مسودے میں اس کے بجائے وہاں دوسری تعریف درج کی گئی ہے اور اس کے نتیجے میں سولہ سال سے کم عمر لڑکی کو نابالغ قرار دے کر اس کی مرضی کو غیر معتبر قرار دیا گیا ہے، حالانکہ شرعاً بلوغ کے لیے علامات بلوغ (Puberty) کافی ہیں اور اس کے بعد اس کی رضامندی شرعاً معتبر ہے، لہذا ہمارے نزدیک زنا آرڈیننس کی دفعہ ۶ کو جوں کا توں بحال کر دینا ضروری ہے اور اگر موجودہ دفعہ برقرار رہے تو مجاز مسودے کی دفعہ ۲۔ اے کی ذیلی دفعہ ۷ اس طرح بنائی جائے:

With or without her consent when she is nonadult

۳۔ مجاز مسودے کی دفعہ ۱۲۔ بی کے ذریعے جرم زنا (نفاذ حدود) آرڈیننس ۹۷ میں دفعہ ۲۔ اے کا اضافہ کرنے کی تجویز دی گئی ہے جو ہمارے نزدیک بالکل غلط ہے اور اس سے وہ متفقہ امور غیر موثور ہو جائیں گے جن پر ہماری نشست میں اتفاق رائے ہوا تھا۔ تمام فوجداری قوانین میں یہ بات مسلم رہی ہے کہ اگر ملزم پر بڑا جرم ثابت نہ ہو سکے تو وہی عدالت ملزم کو مکتر جرم کی سزا دے سکتی ہے، بشرطیکہ وہ مکتر جرم اس پر ثابت ہو جائے۔ لیکن نہ جانے کیوں جرم زنا بالجبر اور زنا بالرضاء کو اس اصول سے مستثنی رکھا گیا ہے۔ اس کا نتیجہ یہ ہو گا کہ اگر کسی خاتون نے ملزم کے خلاف زنا بالجبر موجب حد کا مقدمہ درج کرایا ہو لیکن عدالت کے سامنے موجب حد جرم ثابت نہ ہو سکا تو عدالت اس خاتون کی فریادی کے لیے ملزم کو تعزیری سزا نہیں دے سکتی۔ اس کے لیے اس کو یاد و بارہ مقدمہ دائر کرنا ہو گا یا پھر قلم پر صبر کر کے بیٹھ جانا ہو گا۔

لہذا ہمارے نزدیک آرڈیننس میں دفعہ ۲۔ اے کا اضافہ کرنے کی تجویز دی گئی ہے، وہ قطعی غیر منصفانہ اور غلط ہے اور اسے حذف کرنا ضروری ہے اور اسے حذف کرنے کے نتیجے میں جرم زنا (نفاذ حدود) آرڈیننس کی دفعہ ۲۰ کی پہلی Proviso کو بحال رکھنا بھی ضروری ہے جسے مجوزہ مل میں حذف کرنے کی تجویز دی گئی ہے۔

۴۔ مجاز مسودے کے پیرو اگراف نمبر ۳ میں ۲۰۳۔ سی کا اضافہ کرنے کی تجویز دی گئی ہے اور اس کی ذیلی دفعہ ۲ میں استغاثہ درج کرانے کے لیے یہ شرط لکھی گئی ہے کہ مستغاثہ دو عینی گواہ پیش کرے۔ اول تو یہ تعزیری جرم ہے اور اس کے لیے مناسب یہ ہوتا کہ اسے قابل دست اندازی پولیس (Cognizable) قرار دے کر اس کے غلط استعمال سے بچنے کے لیے کم از کم ایس پی کے درجے کے پولیس آفیسر کو تیش کا اختیار دیا جاتا اور عدالت کے وارث کے بغیر گرفتاری کو منوع کر دیا جاتا، لیکن اگر کسی وجہ سے اس کو استغاثہ (Complaint)

ہی کا کیس بنا نا ضروری سمجھا جائے تو دو عینی گواہوں کی شہادت پیش کرنا یہاں غیر ضروری ہے کیونکہ تعریر کے ثبوت کے لیے دو عینی گواہ ضروری نہیں ہوتے، بلکہ ایک قابل اعتماد گواہ یا قرآنی شہادت At least (Circumstantial Evidence) بھی کافی ہوتی ہے، لہذا ہماری نظر میں اس ذمہ میں Evidence available as such کے بجائے two eye witnesses لکھنا چاہیے۔

۵۔ جرم زنا (نفاذ حدود) آرڈننس ۱۹۷۹ کی دفعے کو زیر نظر مسودے سے حذف کر دیا گیا ہے۔ اس کی بھی کوئی معقول وجہ نہیں ہے۔

ہمارے نزدیک جن امور پر اتفاق رائے ہوا تھا، ان کے موثر نفاذ کے لیے مندرجہ بالا پانچ تراجمہ نہایت ضروری ہیں اور ان کے بغیر ان متفقہ امور کے غیر موثر ہو جانے کا قوی خدشہ ہے، لہذا مذکورہ اتفاق رائے کے بعد زیر نظر مسودے سے ہمارا اتفاق ان ترمیمات پر موقوف ہے۔ امید ہے کہ مسودے کو با معنی بنانے کے لیے یہ ترمیمات مسودے میں شامل کی جائیں گی۔ اس کے علاوہ ہم نے زیر نظر بل کے بارے میں شروع ہی میں عرض کیا تھا کہ اس کا نام تو تحفظ حقوق نسوان بل ہے مگر اس میں ساری بحث زنا آرڈننس سے متعلق ہے اور خواتین کے حقوقی مسائل اور حقوق کو اس میں نہیں چھیڑا گیا۔ چنانچہ ہم نے خواتین کے حقوقی مسائل سے متعلق جو سفارشات پیش کی تھیں، ان کے بارے میں بھی ہم دوبارہ تاکید کرتے ہیں کہ ان پر عمل درآمد کیتی ہوئی بنا یا جائے۔

اللہ تعالیٰ صبح فصلہ کرنے کی توفیق عطا فرمائے۔ آمین“

یہاں علماء کی مذکورہ کمیٹی کے حوالے سے اس اعتراض کا تذکرہ بھی ضروری معلوم ہوتا ہے کہ حدود آرڈننس میں مجازہ تراجمہ کی شرعی حیثیت کے حوالے سے اس کمیٹی سے رائے طلب کرنا آئینی اور جمہوری اصولوں کے منافی ہے۔ یہ اعتراض مختلف حلقوں کی جانب سے سامنے آیا ہے اور محترم جاوید احمد غامدی صاحب نے گزشتہ دونوں اسلامی نظریاتی کو نسل کی رکنیت سے احتجاجی استعفای دیتے ہوئے اس کی وجہ یہ بیان فرمائی ہے کہ تحفظ حقوق نسوان بل پر مشاورت کے لیے حکومت نے علماء کرام کی جو کمیٹی بنائی تھی، وہ ان کے نزدیک اسلامی نظریاتی کو نسل کو باائی پاس کرنے کی ایک صورت تھی جس سے ان کے خیال میں ایک آئینی ادارے کا وقار مجرم ہوا ہے اور وہ اس کے بعد اسلامی نظریاتی کو نسل کی رکنیت برقرار کرنے میں کوئی افادیت نہیں سمجھتے۔ میں چوکر کہ اس ”خصوصی علماء کمیٹی“ کا ایک ممبر ہوں، اس لیے اس وضاحت کا حق رکھتا ہوں کہ اسے خواہ جنواہ مسئلہ بنالیا گیا ہے۔ اس سے قبل ایک کیوایم اور بعض دیگر حلقوں نے علماء کی خصوصی کمیٹی کو قومی اسیبلی کی سلیکٹ کمیٹی کے متوازی قرار دے کر یہ موقف اختیار کیا تھا کہ اس کمیٹی کے ذریعے قومی اسیبلی کی سلیکٹ کمیٹی کو باائی پاس کیا گیا ہے جو جمہوری اصولوں کے منافی ہے۔ خود ہمارے ساتھ مذاکرات کے دوران ایک کیوایم کے رہنماؤں جناب فاروق ستار اور ان کے دیگر رفقاء نے یہی بات کی تو ہم نے ان سے عرض کیا کہ علماء کی کمیٹی قومی اسیبلی کی سلیکٹ کمیٹی کی متبادل یا اس کے متوازی نہیں ہے اور نہ ہی اس کے اختیارات اور پر اس کی نفعی کر رہی ہے۔ اسی طرح علماء کی خصوصی کمیٹی کو مشورہ کے لیے بلانے سے اسلامی نظریاتی کو نسل کے دائرة کاربا اختیارات پر کوئی اثر نہیں پڑا اس لیے کہ جیسے ہماری کمیٹی قومی اسیبلی کی سلیکٹ کمیٹی کے متوازی یا متبادل نہیں ہے، اسی طرح اسلامی نظریاتی کو نسل کے متوازی اور متبادل بھی نہیں ہے۔ ہم نے

چودھری شجاعت حسین صاحب کے کہنے پر صرف ایک لفڑ پاپی رائے دی ہے اور انھی کے کہنے پر وزارت قانون کے اعلیٰ افسران کو اس بات پر مطمئن کرنے کی کوشش کی ہے کہ ہم جو رائے دے رہے ہیں، قرآن و سنت کی تعلیمات کا مشاہدی ہے۔ اس سے زیادہ ہمارا کوئی کردار نہیں ہے اور نہ ہماری رائے کو کوئی آئینی اور قانونی وجہ حاصل ہے۔ یہ مل ہماری رائے سے سیست دوبارہ سلیکٹ کمیٹی میں جاسکتا ہے بلکہ کمیٹی میں قائد حزب اختلاف مولانا نفضل الرحمن صاحب کا یہ مطالبہ اخبارات میں آپ کا ہے کہ تحفظ حقوق نسوں بل کو علا کمیٹی کی سفارشات کے ساتھ سلیکٹ کمیٹی میں دوبارہ بھیجا جائے۔ اسی طرح اسلامی نظریاتی کونسل بھی اس پر غور کر سکتی ہے اور میری معلومات کے مطابق کونسل کو یہ اختیار حاصل ہے کہ حکومت اس کے پاس بل نہ بھی بھیج تو وہ اپنے کسی رکن کی تحریک پر ایسا کر سکتی ہے۔ اس لیے اس کمیٹی کو اسلامی نظریاتی کونسل کے متوازنی قرار دے کر اسے احتجاجی استعفا کی نیاد بنانا میرے خیال میں درست طریق کا نہیں ہے اور محترم جاوید احمد غامدی صاحب کو اس پر نظر ثانی کرنی چاہیے۔

حدود آرڈیننس کے حوالے سے اب تک ہونے والی پیش رفت کے بارے میں ایک اجتماعی روپرث مذکورہ طور میں قارئین کی خدمت میں پیش کی گئی ہے۔ قارئین سے استدعا ہے کہ وہ رمضان المبارک کے خصوصی اوقات میں اس دعا کا بطور خاص اہتمام فرمائیں کہ اللہ رب العزت ہم سب کو دین کی سر بلندی، قوی وحدت، ملکی سالمیت اور ملت کی بہتری کے لیے باہمی افہام و فہمیں کے ساتھ بہتر فیصلوں کی توفیق عطا فرمائیں۔ آمین یا رب العالمین۔

جہاد کے بارے میں پوپ بنی ڈکٹ کے ریمارکس

کیتھولک مسیحیوں کے عالی راہنماؤ پوپ بنی ڈکٹ شانزدہم نے ۱۲ ستمبر کو جمنی کے دورہ کے موقع پر یونیورسٹی آف ریجنرز برگ میں کم و بیش ڈیڑھ ہزار طلبہ کے ایک اجتماع سے خطاب کرتے ہوئے پیغمبر اسلام حضرت محمد رسول اللہ صلی اللہ علیہ وسلم کے بارے میں جو ریمارکس دیے، ان پر دنیا سے اسلام میں ایک بار پھر احتجاج و اضطراب کی لہر اٹھی ہے اور ان ریمارکس کو توہین آمیز قرار دے کر پاپا رے روم سے مطالیہ کیا گیا کہ وہ ان گستاخانہ ریمارکس پر معافی مانگیں۔ پاپا رے روم کے اس خطاب کا بنیادی موضوع یہ تھا کہ مغرب نے مختلف سائنسی اور سماجی علوم کو بنیاد بنا کر خدا کی راہ نمائی اور مذہب کو ایک طرف کر کر کھا ہے جو درست نہیں ہے، کیونکہ مغرب جب خدا کو ایک طرف کر کے شاقتوں کے مابین مکالمہ کی بات کرتا ہے تو دنیا دوسری شاقتوں کے لوگ یہ سمجھتے ہیں کہ ان کے عقیدہ و ایمان کی نقی کی جا رہی ہے، اس لیے ایسی عقل جو خدا کی کی راہ نمائی سے بے بہرہ ہو اور جو مذہب کو محمد و شاقتوں کے مابین مکالمہ شروع کرنے کی صلاحیت نہیں رکھتی۔ لیکن اس کے ساتھ ساتھ پوپ بنی ڈکٹ نے قرآن کے تصور جہاد کو بھی گفتگو کا موضوع بنایا اور چودھویں صدی کے ایک بازنطینی مسیحی حکمران عمانویل دوم پیلیو لوگس کے ایک مکالمہ کے حوالے سے ایسی باتیں کہہ دیں جو نہ صرف یہ کہ جہاد کے جذبہ و تصور کو غلط رنگ میں پیش کرنے کے مตراضوں ہیں۔ مذکورہ مکالمہ میں مسیحی حکمران نے کہا تھا: ”محچھے دکھا کہ محمد نے نئی چیز کیا پیش کی ہے؟ تھیس صرف ایسی چیزیں ملیں گی جو بری اور غیر انسانی ہیں، جیسا کہ محمد کا یہ حکم کہ جس مذہب کی انہوں نے تبلیغ کی ہے، اسے توارکے ذریعے سے پھیلایا جائے۔“